

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrībrahmapurāṇē bhīṣmayudhiṣṭhiraṣaṃvādē
॥ śrījagannāthasahasranāmam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrījagannāthasahasranāmam ॥

prārthanā

*dēvadānavagandharvayakṣavidyādharōragaiḥ |
sēvyamānaṃ sadā cārukōṭisūryasamaprabham || 1 ||*

*dhyāyēnnārāyaṇaṃ dēvaṃ caturvargaphalapradam |
jaya kṛṣṇa jagannātha jaya sarvādhināyaka || 2 ||*

jayāśēṣajagadvandyapādāmbhōja namō'stu tē || 3 ||

yudhiṣṭhira uvāca

*yasya prasādāttu sarvaṃ yastu viṣṇuparāyaṇaḥ |
yastu dhātā vidhātā ca yaśca satyaṃ parō bhavēt || 1 ||*

*yasya māyāmayam jālaṃ trailōkyam sacarācaram |
martyāṃśca mṛgatṛṣṇāyāṃ bhrāmayatyapi kēvalam || 2 ||*

*namāmyahaṃ jagataprītyā nāmāni ca jagatpatim |
brhatyā kathitaṃ yacca tanmē kathaya sāmpratam || 3 ||*

bhīṣma uvāca

*yudhiṣṭhira mahābāhō kathayāmi śṛṇuṣva mē |
jagannāthasya nāmāni pavitrāṇi śubhāni ca || 1 ||*

*māyayā yasya saṃsārō vyāpṛtaḥ sacarācaraḥ |
yasya prasādādbrahmāṇaṃ sṛṣṭvā pāti ca sarvadā || 2 ||*

brahmādidaśadikpālān māyāvimōhitān khalu |
yasya cēṣṭāvarōhaśca brahmāṇḍakhaṇḍagōcaraḥ || 3 ||

dayā vā mamatā yasya sarvabhūtēṣu sarvagaḥ |
satyadharmavibhūṣasya jagannāthasya sarvataḥ || 4 ||

kathayāmi sahasrāṇi nāmāni tava cānagha || 5 ||

atha śrījagannāthasya sahasranāmastōtram

atha viniyōgaḥ

asya mātṛkā mantrasya vēdavyāsō ṛṣiḥ |
anuṣṭupchandaḥ |
śrījagannāthō dēvatā |
bhagavataḥ śrījagannāthasya prītyarthē sahasranāma
paṭhanē viniyōgaḥ ||

dhyānam

nīlādrau śaṅkhamadhyē śatadalakamalē
ratnasimhāsanasthaṃ
sarvālaṅkārayuktaṃ navaghanaruciraṃ
saṃyutaṃ cāgrajēna |
bhadrāyā vāmabhāgē rathacaraṇayutaṃ
brahmarudrēndravandyaṃ
vēdānāṃ sāramīśaṃ svajanaparivṛtaṃ
brahmadāru smarāmi ||

śrībhagavānuvāca

caturbhujō jagannāthaḥ kaṅṭhasōbhitakaustubhaḥ |
padmanābhō vēdagarbhaścandrasūryavilōcanaḥ || 1 ||

jagannāthō lōkanāthō nīlādrīśaḥ parō hariḥ |
dīnabandhurdayāsindhuḥ kṛpāluḥ janarakṣakaḥ || 2 ||

kambupāṇiḥ cakrapāṇiḥ padmanābhō narōttamaḥ |
jagatāṃ pālako vyāpī sarvavyāpī surēśvaraḥ || 3 ||

lōkarājō dēvarājaḥ śakrō bhūpaśca bhūpatiḥ |
nīlādripatināthaśca anantaḥ puruṣōttamaḥ || 4 ||

tārksyōdhyāyaḥ kalpataruḥ vimalāprītivardhanaḥ |
balabhadro vāsudēvō mādhavō madhusūdanaḥ || 5 ||

daityāriḥ puṇḍarīkākṣō vanamālī balapriyaḥ |
brahmā viṣṇuḥ vṛṣṇivamaśō murāriḥ kṛṣṇakēśavaḥ || 6 ||

śrīrāmaḥ saccidānandō gōvindaḥ paramēśvaraḥ |
viṣṇurjiṣṇurmahāviṣṇuḥ prabhaviṣṇurmahēśvaraḥ || 7 ||

lōkakartā jagannāthō mahākartā mahāyaśāḥ |
maharṣiḥ kapilācāryō lōkacārī surō hariḥ || 8 ||

ātmā ca jīvapālaśca sūraḥ saṃsārapālakaḥ |
ēkōnaikō mamapriyō brahmavādī mahēśvaraḥ || 9 ||

dvibhujaśca caturbāhuḥ śatabāhuḥ sahasrakaḥ |
padmapatraviśālākṣaḥ padmagarbhaḥ parō hariḥ || 10 ||

padmahastō dēvapālō daityāirdaityanāśanaḥ |
caturmūrtiścaturbāhuścaturānanasēvitaḥ || 11 ||

padmahastaścakrapāṇiḥ śaṅkhahastō gadādharaḥ |
mahāvaikuṅṭhavāsī ca lakṣmīprītikaraḥ sadā || 12 ||

viśvanāthaḥ prītidaśca sarvadēvapriyaṅkaraḥ |
viśvavyāpī dārurūpaścandrasūryavilōcanaḥ || 13 ||

guptagaṅgōpalabdhiśca tulasīprītivaraddhanaḥ |
jagadīśaḥ śrīnivāsaḥ śrīpatiḥ śrīgadāgrajaḥ || 14 ||

sarasvatīmūlādhāraḥ śrīvatsaḥ śrīdayānidhiḥ |
prajāpatiḥ bhṛgupatirbhārgavō nīlasundaraḥ || 15 ||

yōgamāyāguṇārūpō jagadyōnīśvarō hariḥ |
ādityaḥ pralayōddhārī ādau saṃsārapālakaḥ || 16 ||

kṛpāviṣṭaḥ padmapāṇiramūrtirjagadāśrayaḥ |
padmanābhō nirākāraḥ nirliptaḥ puruṣōttamaḥ || 17 ||

kṛpākaraḥ jagadvyāpī śrīkaraḥ śaṅkhaśōbhitaḥ |
samudrakōṭigambhīrō dēvatāprītidaḥ sadā || 18 ||

surapatirbhūtapatirbrahmacārī purandaraḥ |
ākāśavāyumūrtiśca brahmamūrtirjalēsthitaḥ || 19 ||

brahmā viṣṇurdr̥ṣṭipālaḥ paramō'mṛtadāyakaḥ |
paramānandasampūrṇaḥ puṇyadēvaḥ parāyaṇaḥ || 20 ||

dhanī ca dhanadātā ca dhanagarbhō mahēśvaraḥ |
pāśapāṇiḥ sarvajīvaḥ sarvasaṃsārarakṣakaḥ || 21 ||

dēvakartā brahmakartā vasiṣṭhō brahmapālakaḥ |
jagatpatiḥ surācāryō jagadvyāpī jitēndriyaḥ || 22 ||

mahāmūrtirviśvamūrtirmahābuddhiḥ parākramaḥ |
sarvabījārthacārī ca draṣṭā vēdapatīḥ sadā || 23 ||

sarvajīvasya jīvaśca gōpatirmarutāṃ patiḥ |
manōbuddhirahaṅkārakāmādikrōdhanāśanaḥ || 24 ||

kāmadēvaḥ kāmapālaḥ kāmāṅgaḥ kāmavallabhaḥ |
śatrunāśī kṛpāsindhuḥ kṛpāluḥ paramēśvaraḥ || 25 ||

dēvatrātā dēvamātā bhrātā bandhuḥ pitā sakhā |
bālavṛddhastanūrūpō viśvakarmā balō'balaḥ || 26 ||

anēkamūrtiḥ satataṃ satyavādī satāṅgatiḥ |
lōkabrahma bṛhadbrahma sthūlabrahma surēśvaraḥ || 27 ||

jagadvyāpī sadācārī sarvabhūtaśca bhūpatiḥ |
durgapālaḥ kṣētranāthō ratīśō ratināyakaḥ || 28 ||

balī viśvabalācārī baladō bali-vāmanaḥ |
darahrāsaḥ śaraccandraḥ paramaḥ parapālakaḥ || 29 ||

akārādimakārāntō madhyōkāraḥ svarūpadhṛk |
stutisthāyī sōmapāśca svāhākāraḥ svadhākāraḥ || 30 ||

matsyaḥ kūrmo varāhaśca narasiṃhaśca vāmanaḥ |
paraśurāmō mahāvīryō rāmō daśarathātmajaḥ || 31 ||

dēvakīnandanaḥ śrēṣṭhō nṛhariḥ narapālakaḥ |
vanamālī dēhadhārī padmamālī vibhūṣaṇaḥ || 32 ||

mallīkāmāladhārī ca jātīyūthipriyaḥ sadā |
br̥hatpitā mahāpitā brāhmaṇō brāhmaṇapriyaḥ || 33 ||

kalparājaḥ khagapatirdēvēśō dēvavallabhaḥ |
paramātmā balō rājñāṃ māṅgalyaṃ sarvamaṅgalaḥ || 34 ||

sarvabalō dēhadhārī rājñāṃ ca baladāyakaḥ |
nānāpakṣipataṅgānāṃ pāvanaḥ paripālakaḥ || 35 ||

vṛndāvanavihārī ca nityasthalavihārakaḥ |
kṣētrapālō mānavaśca bhuvanō bhavapālakaḥ || 36 ||

sattvaṃ rajastamōbuddhirahaṅkāraparō'pi ca |
ākāśaṅgaḥ raviḥ sōmō dharitrīdharaṇīdharaḥ || 37 ||

niścintō yōganidraśca kṛpāluḥ dēhadhārakaḥ |
sahasraśīrṣā śrīviṣṇurnityō jiṣṇurnirālayaḥ || 38 ||

kartā hartā ca dhātā ca satyadīkṣādīpālakaḥ |
kamalākṣaḥ svayambhūtaḥ kṛṣṇavarṇō vanapriyaḥ || 39 ||

kalpadrumaḥ pādapāriḥ kalpakārī svayaṃ hariḥ |
dēvānāṃ ca guruḥ sarvadēvarūpō namaskṛtaḥ || 40 ||

nigamāgamacārī ca kṛṣṇagamyāḥ svayaṃyaśaḥ |
nārāyaṇō narāṇāṃ ca lōkānāṃ prabhuruttamaḥ || 41 ||

jīvānāṃ paramātmā ca jagadvandyaḥ parō yamaḥ |
bhūtāvāsō parōkṣaśca sarvavāsī carāśrayaḥ || 42 ||

bhāgīrathī manōbuddhirbhavamṛtyuḥ paristhitaḥ |
saṃsārapraṇayī prītaḥ saṃsārarakṣakaḥ sadā || 43 ||

nānāvarṇadharō dēvō nānāpuṣpavibhūṣaṇaḥ |
nandadhvajō brahmarūpō girivāsī gaṇādhipaḥ || 44 ||

māyādharō varṇadhārī yōgīśaḥ śrīdharō hariḥ |
mahājyōtirmahāvīryō balavāṃśca balōdbhavaḥ || 45 ||

bhūtakṛt bhavanō dēvō brahmacārī surādhipaḥ |
sarasvatī surācāryaḥ suradēvaḥ surēśvaraḥ || 46 ||

aṣṭamūrtidharō rudra icchāmūrtiḥ parākramaḥ |
mahānāgapatiścaiva puṇyakarmā tapaścaraḥ || 47 ||

dīnapō dīnapālaśca divyaśiṃhō divākaraḥ |
anabhōktā sabhōktā ca havirbhōktā parō'paraḥ || 48 ||

mantradō jñānadātā ca sarvadātā parō hariḥ |
pararddhiḥ paradharmā ca sarvadharmānamaskṛtaḥ || 49 ||

kṣamādaśca dayādaśca satyadaḥ satyapālakaḥ |
kaṃsāriḥ kēśināśī ca nāśanō duṣṭanāśanaḥ || 50 ||

pāṇḍavaprītidaścaiva paramaḥ parapālakaḥ |
jagaddhātā jagatkartā gōpagōvatsapālakaḥ || 51 ||

sanātanō mahābrahma phaladaḥ karmacāriṇām |
paramaḥ paramānandaḥ pararddhiḥ paramēśvaraḥ || 52 ||

śaraṇaḥ sarvalōkānāṃ sarvaśāstrapariḡrahaḥ |
dharmakīrtirmahādharmaḥ dharmātmā dharmabāndhavaḥ || 53 ||

manaḥkartā mahābuddhirmahāmahimadāyakaḥ |
bhūrbhūvaḥ svō mahāmūrtiḥ bhīmō bhīmaparākramaḥ || 54 ||

pathyabhūtātmakō dēvaḥ pathyamūrtiḥ parātparaḥ |
viśvākārō viśvagarbhaḥ surāmandō surēśvaraḥ || 55 ||

bhuvanēśaḥ sarvavyāpī bhavēśaḥ bhavapālakaḥ |
darśanīyaścaturvēdaḥ śubhāṅgō lōkadarśanaḥ || 56 ||

śyāmalaḥ śāntamūrtiśca suśāntaścaturōttamaḥ |
sāmaprītiśca ṛk prītiryajuṣō'tharvaṇapriyaḥ || 57 ||

śyāmacandraścaturmūrtiścaturbāhuścaturgatiḥ |
mahājyōtirmahāmūrtirmahādhāmā mahēśvaraḥ || 58 ||

agastirvaradātā ca sarvadēvapitāmahaḥ |
prahlādasya prītikarō dhruvābhimānatārakaḥ || 59 ||

maṇḍitaḥ sutanurdātā sādhubhaktipradāyakaḥ |
ōṅkāraśca parambrahma oṃ nirālambanō hariḥ || 60 ||

sadgatiḥ paramō haṃsō jīvātmā jananāyakaḥ |
manaścintyaścittahārī manōjñaścāpadhārakaḥ || 61 ||

brāhmaṇō brahmajātīnāmindriyāṅām gatiḥ prabhuḥ |
tripādādūrdhvasambhūtō virāṭ caiva surēśvaraḥ || 62 ||

parātparaḥ paraḥ pādaḥ padmasthaḥ kamalāsanaḥ |
nānāsandēhaviṣayastattvajñānābhinirvṛtaḥ || 63 ||

sarvajñaśca jagadvandhurmanōjajñātakārakaḥ |
mukhasambhūtaviprastu vāhasambhūtarājakaḥ || 64 ||

ūrōvaiśyaḥ padōbhūtaḥ sūdrō nityōpanityakaḥ |
jñānī mānī varṇadaśca sarvadaḥ sarvabhūṣitaḥ || 65 ||

anādivarṇasandēhō nānākarmōparisthitah |
śuddhādidharmasandēhō brahmadēhaḥ smitānanaḥ || 66 ||

śambarāirvēdapatih sukṛtaḥ sattvavarddhanah |
sakalam sarvabhūtānāṃ sarvadātā jaganmayaḥ || 67 ||

sarvabhūtahitaiṣī ca sarvaprāṇihitē rataḥ |
sarvadā dēhadhārī ca baṭakō baṭugaḥ sadā || 68 ||

sarvakarmavidhātā ca jñānadaḥ karuṇātmakaḥ |
puṇyasampattidātā ca kartā hartā tathaiva ca || 69 ||

sadā nīlādrivāsī ca natāsyasca purandaraḥ |
narō nārāyaṇō dēvō nirmalō nirupadravaḥ || 70 ||

brahmāśambhuḥ suraśrēṣṭhaḥ kambupāṇirbalō'rjunah |
jagaddhātā cirāyuṣca gōvindō gōpavallabhaḥ || 71 ||

dēvō dēvō mahābrahma mahārājō mahāgatih |
anantō bhūtanāthaṣca anantabhūtasambhavaḥ || 72 ||

samudraparvatānāṃ ca gandharvāṇāṃ tathā''śrayaḥ |
śrīkrṣṇō dēvakīputrō murārīrvēṇuhastakaḥ || 73 ||

jagatsthāyī jagadvyāpī sarvasaṃsārabhūtidaḥ |
ratnagarbhō ratnahastō ratnākarasutāpatih || 74 ||

kandarparakṣākārī ca kāmādēvapitāmahaḥ |
kōṭibhāskarasañjyōtiḥ kōṭicandrasuśītalaḥ || 75 ||

kōṭikandarपालāvaṇyaḥ kāmamūrtirbṛhattapaḥ |
mathurāpuravāsī ca dvārikō dvārikāpatih || 76 ||

vasantartunāthaśca mādhaveḥ prītidaḥ sadā |
śyāmabandhurghanaśyāmō ghanāghanasamadyutiḥ || 77 ||

anantakalpavāsī ca kalpasākṣī ca kalpakṛt |
satyanāthaḥ satyacārī satyavādī sadāsthitaḥ || 78 ||

caturmūrtiścaturbāhuścaturyugapatirbhavaḥ |
rāmakṛṣṇō yugāntaśca balabhadro balō balī || 79 ||

lakṣmīnārāyaṇō dēvaḥ śālagrāmaśilāprabhuḥ |
prāṇō'pānaḥ samānaścōdānavyānau tathaiva ca || 80 ||

pañcātmā pañcatattvaṃ ca śaraṇāgatapālakaḥ |
yatkiñcit drśyatē lōkē tatsarvaṃ jagadīśvaraḥ || 81 ||

jagadīśō mahadbrahma jagannāthāya tē namaḥ |
jagadīśō mahadbrahma jagannāthāya tē namaḥ |
jagadīśō mahadbrahma jagannāthāya tē namaḥ |

atha śrījagannāthasahasranāma mähātmyam

ēvaṃ nāmasahasrēṇa stavō'yaṃ paṭhyatē yadi |
pāṭhaṃ pāṭhayatē yastu śṛṇuyādapi mānavaḥ || 1 ||

sahasrāṇāṃ śatēnaiva yajñēna paripūjyatē |
yatpuṇyaṃ sarvatīrthēṣu vēdēṣu ca viśēṣataḥ || 2 ||

tatpuṇyaṃ kōṭiguṇitaṃ acirāllabhatē naraḥ |
jagannāthasya nāmāni puṇyāni saphalāni ca || 3 ||

vidyārthī labhatē vidyāṃ yōgārthī yōgamāpnuyāt |
kanyārthī labhatē kanyāṃ jayārthī labhatē jayam || 4 ||

kāmārthī labhatē kāmaṃ putrārthī labhatē sutam |
kṣatriyāṇāṃ prayōgēṇa saṅgrāmē jayadaḥ sadā || 5 ||

vaiśyānāṃ sarvadharmaḥ syācchūdrāṇāṃ sukhamēdhatē |
sādhūnāṃ paṭhatō nityaṃ jñānadaḥ phaladastathā || 6 ||

nā'pavādaṃ na duḥkhaṃ ca kadā ca labhatē naraḥ |
sarvasaukhyaṃ phalaṃ prāpya cirañjīvī bhavēnnaraḥ || 7 ||

śṛṇu rājan mahābāhō mahimānaṃ jagatpatēḥ |
yasya smaraṇamātrēṇa sarvapāpaiḥ pramucyate || 8 ||

jagannāthaṃ lōkanāthaṃ paṭhatē yaḥ sadā śuciḥ |
kalikālōdbhavaṃ pāpaṃ tatkṣaṇāttasya naśyati || 9 ||

|| iti śrījagannāthasahasranāmam samāptam ||